

ARCHBISHOP CYRIL VASIL
Papal Delegate for the Archeparchy of Ernakulam-Angamaly

05 ആഗസ്റ്റ് 2023

എറണാകുളം-അങ്കമാലി അതിരൂപതയിലെ വിശ്വാസികൾക്ക്: ആർച്ച് ബിഷപ്പ് സിറിൽ വാസിലിന്റെ ആശംസകളും സമാധാനവും അനുഗ്രഹവും!


എറണാകുളം-അങ്കമാലി അതിരൂപതക്കുവേണ്ടി പരിശുദ്ധ പിതാവ് ഫ്രാൻസിസ് മാർപാപ്പ അദ്ദേഹത്തിന്റെ 'ഡെലഗേറ്റ്' (delegate) ആയി എന്ന നിയമിച്ചിരിക്കുകയാണ്. സിറോ മലബാർ സഭയുടെ മെത്രാൻ സിനഡ് നിശ്ചയിച്ചതും പരിശുദ്ധ പിതാവ് അംഗീകരിച്ചതുമായ ഏകീകൃത കുർബാന അർപ്പണരീതി അതിരൂപതയിൽ നടപ്പിലാക്കുവാൻ സഹായിക്കുക എന്നതാണ് ഈ നിയമനത്തിന്റെ ഉദ്ദേശ്യം. പരിശുദ്ധ പിതാവിന്റെ തീരുമാനത്തിന് പൂർണ്ണമായി വിധേയപ്പെട്ടും നമ്മുടെ കർത്താവിൽ ശരണപ്പെട്ടും ഈ ഉത്തരവാദിത്വം ഞാൻ ഏറ്റെടുത്തിരിക്കുകയാണ്. ഈ ദൗത്യത്തിന്റെ വിജയകരമായ പൂർത്തീകരണത്തിനു നിങ്ങളുടെ എല്ലാവരുടെയും പ്രാർത്ഥനയും സഹകരണവും പിന്തുണയും ആവശ്യമാണെന്ന് എനിക്ക് നന്നായി അറിയാം. അത് ഞാൻ നിങ്ങളോട് വളരെ ആത്മാർത്ഥമായി യാചിക്കുന്നു.

ഈ സാഹചര്യത്തിൽ, അൽമായർ, സമർപ്പിതർ, വൈദികവിദ്യാർത്ഥികൾ, വൈദികർ എന്നിവരുൾകൊള്ളുന്ന ഈ അതിരൂപതയിലെ മുഴുവൻ വിശ്വാസികളോടും പ്രാർത്ഥനയിൽ ഒത്തുചേരാൻ ഞാൻ വിനയപൂർവ്വം അപേക്ഷിക്കുന്നു. കർത്താവിന്റെ ഹിതത്തിനു പൂർണ്ണമായി യോജിച്ച ഒരു പരിഹാരം നമുക്ക് അന്വേഷിക്കാം. ഇടവക വൈദികരോടും തീർത്ഥാടനകേന്ദ്രങ്ങളിലെയും മൈനർ സെമിനാരിയിലെയും റെക്ടർമാരോടും സമർപ്പിത സമൂഹങ്ങളിലെ മേലധികാരികളോടും ഈ ഓഗസ്റ്റ് മാസം 6 നും 15 നും ഇടയിൽ ഈ നിയോഗത്തിനുവേണ്ടി പ്രാർത്ഥിക്കുന്നതിനായി അതാത് പള്ളികളിൽ ഒരു മണിക്കൂർ ആരാധനയ്ക്കായി മാറ്റിവയ്ക്കണമെന്നും ഞാൻ വിനീതമായി അഭ്യർത്ഥിക്കുന്നു. ഇതിനുവേണ്ടി ഒരു ദിവസം നോമ്പെടുത്തു പ്രാർത്ഥിക്കുവാൻ തയ്യാറുള്ളവരെയും അതിനായി പ്രോത്സാഹിപ്പിക്കുന്നു. കൂടാതെ, പള്ളികളിലോ സന്യാസ ഭവനങ്ങളിലോ, കുടുംബങ്ങളിലോ, പരിശുദ്ധ ജപമാലയോ മറ്റു പ്രാർത്ഥനകളോ ചൊല്ലുന്ന അവസരങ്ങളിൽ മുകളിൽ സൂചിപ്പിച്ച നിയോഗം നിങ്ങളുടെ പ്രാർത്ഥനയിൽ ഉൾപ്പെടുത്തണമെന്ന് എല്ലാ വിശ്വാസികളോടും ഞാൻ താഴ്മയോടെ അഭ്യർത്ഥിക്കുന്നു. നമ്മെ വഴിനടത്തുന്നത് കർത്താവായെന്നും നമ്മൾ ഉറച്ചു വിശ്വസിക്കുന്നു. അവന്റെ പാത പിന്തുടരുന്നതിലൂടെ മാത്രമേ നമുക്കു ശരിയായ പ്രവർത്തനഗതി കണ്ടെത്താനാകൂ.

പ്രിയ സഹോദരീസഹോദരന്മാരേ, വിശുദ്ധ കുർബാന എങ്ങനെ അർപ്പിക്കണമെന്നത് കഴിഞ്ഞ കുറച്ചു വർഷങ്ങളായി നമ്മുടെ അതിരൂപതക്കും സിറോ മലബാർ സഭയ്ക്ക് മുഴുവനും ഒരു പ്രധാന ആശങ്കയാണ്. ഈ പ്രശ്നം സമാധാനപരമായും ഉദാരമനസ്സോടെയും പരിഹരിക്കുന്നതു കർത്താവ് നമ്മെ വിളിച്ചിരിക്കുന്ന മറ്റു പ്രധാന കാര്യങ്ങളിൽ ശ്രദ്ധിക്കുവാൻ നമ്മെ പ്രാപ്തരാക്കും. അതിനാൽ, മനസ്സുകളുടെയും ഹൃദയങ്ങളുടെയും ഐക്യം കൈവരിച്ചുകൊണ്ടു ഈ ലക്ഷ്യം നേടുന്നതിനായി പ്രാർത്ഥിക്കാനും ഉത്സാഹത്തോടെ പ്രവർത്തിക്കാനും ഞാൻ നിങ്ങളെ ഓരോരുത്തരെയും ആത്മാർത്ഥമായി പ്രോത്സാഹിപ്പിക്കുന്നു. നമ്മുടെ കൂട്ടായ പ്രയത്നത്തിലൂടെ ശാശ്വതമായ ഒരു പരിഹാരം കണ്ടെത്താനും കൂടുതൽ ശക്തവും യോജിച്ചതുമായ ഒരു ക്രിസ്തീയസമൂഹമായി മുന്നോട്ടു പോകുവാനും നമുക്ക് കഴിയും.

പരിശുദ്ധ കന്യകാമറിയത്തിന്റെയും, വിശ്വാസത്തിൽ നമ്മുടെ പിതാവായ മാർതോമാസ്ത്രീഹായുടെയും മാധ്യസ്ഥത്തിലൂടെ നമ്മുടെ കർത്താവിന്റെ തിരുഹൃദയത്തിന്റെ കൃപകൾ നിങ്ങൾക്കെല്ലാവർക്കും ലഭിക്കട്ടെ.

ഏവർക്കും ദൈവാനുഗ്രഹമുണ്ടാകട്ടെ എന്ന് പ്രാർത്ഥിച്ചുകൊണ്ട്,
സ്നേഹപൂർവ്വം,



ആർച്ച്ബിഷപ്പ് സിറിൽ വാസിൽ, എസ്.ജെ.

എറണാകുളം-അങ്കമാലി അതിരൂപതയ്ക്കുവേണ്ടിയുള്ള മാർപ്പാപ്പയുടെ പ്രതിനിധി.

NB: ഈ കത്ത് ഈ അതിരൂപതയിലെ വിശ്വാസികൾക്കിടയിൽ പ്രചരിപ്പിക്കുന്നതിനു നിങ്ങളുടെ സഹകരണം ഞാൻ അഭ്യർത്ഥിക്കുന്നു. സാധിക്കുന്നിടത്തോളം 2023 ഓഗസ്റ്റ് 6 തൊഴുപ്പാഴ്ച ഈ കത്ത് അതിരൂപതയിലെ എല്ലാ പള്ളികളിലും വിശുദ്ധ കുർബാനയുടെ സമയത്തു വായിക്കണമെന്നും, അല്ലെങ്കിൽ മറ്റു സാമൂഹികസമ്പർക്കമാധ്യമങ്ങൾ വഴി വിശ്വാസികളെ അറിയിക്കണമെന്നും ഞാൻ വൈദികരോട് വിനീതമായി അഭ്യർത്ഥിക്കുന്നു.